

626) ధన్యాసి

ప|| పరిణామమే మాకు బతివి నీవు గలుగ | శరణాగతే మాకు సకలరక్షయ్యా ||

చ|| నుదుట వ్రాసినవ్రాత నూటికి నీతిరుమణి | యెదురేది మాకు నేడు యేడులోకాల |

పెదవిమీదటితేనెపేరుకొనేనీజపము | అదన మాకు నదివో అక్కరలేదయ్యా ||

చ|| చేతికివచ్చినసొమ్ము చేరె నీ శంఖచక్రాలు | ఘాతల మాకిక నేది గడమలేదు |

నీతితో వెనుబలము నీదాసులసేవ | రాతిరిబగలు నిదె రాజులమోయయ్యా ||

చ|| తొల్లిటిపుణ్యఫలముతోడనే నీసంకీర్తన | తల్లి దండ్రీ నీవు నీతరుణియును |

యెల్లగా శ్రీవేంకటేశ యిన్నియు గలిగె మాకు | చల్లగా బ్రతికిమి జయమందవయ్యా ||